

A painting of a young shepherd with dark hair and a beard, wearing a yellow tunic and orange shawl. He holds a wooden staff and reaches out his right hand towards a white lamb. The background shows rolling green hills under a blue sky.

Ekimanyielo k'oma le Mfund'olongo

Ambofudama le
Watson Goodman

Oshasha, aha Sumbishe

EKIMANYIELO K'OMA L'OLONGO

“Ekimanyielo k’oma l’olongo” ele olui w’avesa wakasonama oma lo Bible dia Kimanyia antu lu ekelo k’ololo, one lokadimudi awui ane ele onasu ose Hianga la Katako-lu watambulu, lakatoshidiya kalasa ka wekelo wa Bible la mputu.

Ekimanyielo k’oma le Mfund’olongo ele oshasha a oke l’etemaso, ndo eko ohomba a woke dia shu tshe latei asu untu l’untu etawo Jesu Kilisto lawo nde ayonga la ongenongeno wa mpundju. One ele nshi yakametawo Latuyalaka lu 1937 edja nd’Elo kene dimi leko lu mbe-kama paka nde lawo leko l’Engenongeno wahamewe mbuta. Lawo kemi lu nyolomba nyu tshe ane wovjala kianda nye dia nyu kadimula etema tetawo owandji kele lushi layotolala ndjo (mvo) katotenanani lu ngelo ka dimena, ngelu kaha ndjala kana mpusa k’ashi, Etawo owandji ko we ayosena loseno lele oko ase Elanga la Hianga. Asekasu tshe tetawo Nzambi.

—Watson Goodman (1920-2002)

LOLANGO LA NZAMBI

1

Romo 5:8

Keli Unyashungu akatenya ngandji kandi ne dia Kristu akatuvwela lam'akisu antu wa kolo.

Joani 13:1

La ntundu ka dambu di'Elekanelu, Jesu akeyi ati: Etena kami kambukuka ka dimi mumo uma la kete nye utsha le Papa, uku akandalangi antu andi la kete, osoku mbakandâlangi edja ndu l'ekumelu.

Enyelo 1:5

Ndu uma le Jesu Kristu, omenyi a kolamelu, ona enundu lakulwama uma lu nyoi, umbuledi a khu-mi ya dikanga ya la kete. Le one

latutukaka ngandji, ndu lakutshungula uma lu kolo yasu la dikila diandi.

Joani 15:13

Nduku untu la ngandji kuleki kene ka mvwela engenyi andi.

Joani 3:16

Ne dia Unyashungu akalangi wa la kete utamanya, mbakanda-washa On'andi etoi lakanduti, dia untu tshe lawetawo, tavokaki, keli ayali la lumu la pundju.

Jeremiya 31:3

Latuyalaka akene le ndi uma l'etali. Dimi nkukaka ngandji, ngandji ka pundju! Diako mbatu-mokolamelaka nkuka ketshi.

1 Timote 3:16

Aha tamu, ne dia dikambu diu-shami dia otemwelo asu dieko wuki, ati: Unyashungu akenama lu dimba, akayindjama le Nyuma, akenama le andjelo, akasambisha-ma l'atei a wedja, aketawoma le wa la kete, akalungwama utsha l'ulungu lu lutumbu.

Joani 1:1, 14

Diui diaki l'etatelu; Diui diaki kame la Unyashungu; Diui diaki Unyashungu. . . Diui diakahilo untu, diakayala l'atei asu, diaka-luli la ngandji ka mamba la mete. Shu takenyi lutumbu landi; lo laki uku lutumbu l'Ona etoi lutwi uma le Shi.

Mateu 1:22, 23

Dikambu ne tshe diambuya dia nshidiya diui diakati Khumadio-ndjo l'unyo w'umvutshi ati: Ulu-nga, usekaseka w'emuma ayutsho diemi. Ndi ayuta ona pami. Kawu-wole vati: Emanuwele.

Joani 10:30

Dimi la Papa teko otoi.

Joani 14:9, 10a

Jesu akawutela ati: Dimi laki la nyu edja, ku we atambeyi, Filipo? One lakamenyi, akenyi Papa. Ukundi wataye wati: Utenya She-su? We hetawo wati: Dimi leko l'utema wa Papa, la Papa eko l'utema ami?

1 Joani 4:15

Untu tshe letawo ati: Jesu eko
On'a Unyashungu, Unyashungu
atuyalaka l'utema andi, la ndi
l'utema a Unyashungu.

Luka 1:35

Ondjelo akûkaluya diui ati:
Nyuma k'Ololo ayuya le ye. Wulu
wa Khum'Ulungu wayukukhu-
khume la dedi diandi. Okone vo
wayole ona layuyuta vati: L'Ekila,
On'a Unyashungu.

Isaya 9:6

Ne dia wambututela ona, wa-
mbutusha ona pami. Diulelu dia-
yuyala lu aheka andi. Wayuwole
vati: Undaki a Mamba, Unyashu-

ngu a Wulu, Shesu ka Pundju,
Uwandji wa Ki.

Mateu 17:5

Lam'akandataka osoku, wenyi
ku dingi dia ngaiingai diambahâ-
tamela. Ku diui diakayi uma lu di-
ngi ati: On'ami la ngandji one, ndi
ambongenyanganya; nyuwukeli!

Mateu 3:17

Ku diui diakayi uma l'ulungu
ati: On'ami la ngandji one, ndi ato-
nogenyangenyaka ololo.

Joani 9:37

Jesu akawutela ati: We uku
awena. Ndi kateketa la ye.

Kolosai 2:9

Ne dia elulelu tshe ka Unyashu-
ngu keko lu dimba diandi.

JESU AMBOTA KENE KENDE

Joani 8:23, 58

Ndi akawatela ati: Nyu nyeko wa lasi, dimi leko la l'ulungu. Nyu nyeko wa la la kete nye, dimi kema la la kete nye. . . . Jesu akawatela ati: Mete, mete, kanyutelami nti: La ntundu watuti Abarahama dimi laki kamemi ane.

Joani 4:25, 26

Umuntu akawutela ati: Dimi mbeyaka nti: Mesiya lundjayi (létawo vati: Kristu). Lam'ayundaya, ndi ayututela akambu tshe. Jesu akawutela ati: Dimi ako one, lateketa la ye.

Joani 6:35

Jesu akawatela ati: Ma dia lumu mbemi. One laya le mi, huka

ndjala, lambetawo, huka pusa pu-ndju.

Joani 9:5

Lam'ekimi la kete, dimi keli yan yi ya wa la kete.

Joani 10:7

Jesu akawatela ntu ati: Mete, mete kanyutelami nti: Suku di'ekoko mbemi.

Joani 11:25

Jesu akawutela ati: Dimi leko eulwelu la lumu. One lambetawo, kuyanga ndi ayuvo, ayuyala la lumu.

Joani 13:13

Nyu mbetakami nyati: Umbe tsha la Khumadiondjo. Ololo mba tanyu, osoku mbemi.

Mateu 14:19-21

Ndi akatela elui w'antu dia vo mbidjase l'adiyu. Ku ndi akose dikenga dia ma tanu la nsi hyendi, akâlela l'ulungu, akaditshokola. Ndi akatula dikenga dia ma, aka-sha ambeki andi, ku ambeki waka-sha elui w'antu. Vo tshe wakali, wakaluti. Vo wakatongona betshi diakatshikala asaka dikumi la ahendi too. Wane wakali, waki ukwami apami nunu tanu, ndu amantu la ana.

Luka 5:5, 6

Simona akûkaluya diui ati: Uwandji, shu takatshi ulimu utshu tshe, hatundji nduku engo.

Keli layukitshakitscha tei ne dia diui diaye. Lam'akawatshi osoku, vo wakandi nsi efula, ku tei yaka-te.

Mateu 20:30, 32b-34

Nyulungi, akanga a tutshungu ahendi wakadjashi l'umamu a mbuka. Ku lam'akawuki vati: Je-su kateti, vo wakahangohango vati: We Kanula ya Davidi, utuki ketshi! . . . Jesu . . . akawambula ati: Alanganyu dimi nyutshela na? Vo wakawutela vati: Khumadiondjo, ashu asu wasene. Jesu akangasa-na la ketshi, akananda ashu awo. Kem'edja vo wakasene, wakuyeli.

Efeso 3:9b

... Unyashungu, lakatungi dia-
ngo tshe.

Kolosai 1:16

Ne dia le ndi, kakatungama
diango tshe, l'ulungu ndu la kete,
diango dienama ndu diango
diahenama, kana kiti ya diulelu,
kana ewandji, kana waulelu, kana
embuledi. Ndame kakayatungela
diango tshe.

Heberu 1:2

Unyashungu . . . keli l'ekumelu
ka nshi yako, ndi akatutela diui
l'unyo w'On'andi, lakandasonola
ukito a diango tshe, uma le ndi
mbakandatungi andja.

Joani 1:3

Ndi kakatungi diango tshe; ndu-
ku engo kakatungama, kakindi
kuntunga.

Etsha wa Atumani 2:36

Okone khumbu tshe ka Isariye-
le weyi mete vati: Unyashungu
aketi Jesu ako, lakanyadiaki lu
utamba a mpeketanya ati: Khu-
madiondjo la Kristu.

Romo 14:9

Kristu akavu, akulo dia mbulela
wavo la wasena.

1 Koreto 1:9

Unyashungu lakanyeti lu dieke-
sanelu dia On'andi Kristu Khume-
su, eko la kolamelu.

Romo 14:10

Ya we, ukundi alumbuyaye onanyo na? Ukundi wanyolaye onanyo na? Shu tshe tayemala l'elumbwelu la ntundu ka Unyashungu.

2 Timote 4:1

Dimi lambukokokomiya lu ashua Unyashungu ndu wa Kristu Jesus, one layulumbuya wasena ndu wakavu, ndu uma lu enelo kandi la diulelu diandi nti.

Mateu 25:31, 32

Lam'ayuya On'a untu lu lutumbu landi, la andjelo tshe kame la ndi, ndi ayudjase lu kiti ka diulelu ka lutumbu landi. Wedja tshe watusanganyema la ntundu kandi,

ku ndi ayuwatanya uku atatanya-ka ulami ekoko la mbudi.

Joani 5:22

Papa halumbuya untu, keli ndi akasha Ona elumbwelu tshe.

Romo 2:16

Akambu aso wayutumba, uku wata lukumu l'ololo la Jesu Kristu latumusambishaka, lu lushi layala Unyashungu akambu wa usheshe w'antu.

Etsha wa Atumami 10:42

Ndi akatokokomiya ati: Nyusambisha antu, nyuwaenya nyati: Ndi akasonwama le Unyashungu, dia ndjala umbuledi a wasena la wakavu.

Joani 10:9

Suku mbemi: layoto le mi ayu-shimbamela, ayotoka, ayutumba-ka, ayutanaka adiyu wa nde.

Joani 14:6

Jesu akawutela ati: Dimi leli mbuka, mete la lumu. Nduku untu laya le Papa, tshikima uma le mi.

Joani 8:24

Dimi lakanyutela nti: Nyu nya-yuvo lu kolo yanyu. Naka nyu han-yumbetawo nyati: Dimi keli ndi, nyu nyayuvo lu kolo yanyu.

Heberu 7:25

Okone ntu, ndi mbeyaka nshimbelala wane watusukanaka le Unyashungu tena tshe dia dik-a-

mbu diandi, ne dia ndi atuyalaka la lumu pundju ne dia mbatekete-la.

Heberu 5:9

Lam'akandaluwanyema ololo tshe, ndi akayala utungi a panda ka pundju le wane tshe watûkitanyaaka.

Romo 3:24

Vo wambuyindjama anyanya uma lu ngandji kandi ka mamba, uma l'etshungwelu keli le Kristu Jesu.

Etsha wa Atumami 4:12

Panda kema le untu ukina. Nduku lukumbu lukina la tshina di'ulungu lamboyama le antu, leya ntushimbela.

1 Koreto 1:30

Keli nyu nyeli antu andi le Kristu Jesu, lako lakayala uku yimba yasu uma le Unyashungu, ndu ololo asu, ndu ekidiamelu, la etshungwamelu kasu.

Tito 2:14

Lakayakimo dikambu diasu, dia ndi ntutshungula uma lu kolo tshe, la dia mbedia antu wayali wandi hita, ndu dia saki k'elimu w'ololo.

Kolosai 1:12-14

Nyuki Shesu, one lakatete ololo dia shu nkita ukito w'ekilami wa yanyi, lusaka. Ndi kakatutshungula uma lu wulu a udjima, kaka-

tukadimula utsha lu diulelu dia On'andi la ngandji. Uma le ndi kesu l'etshungwelu kasu, ndu la edimanyelu ka kolo yasu.

Luka 19:10

Ne dia On'a untu akayi, dia ndjuyanga la ndjushimbela wane wakashisho.

Enyelo 5:9

Ku vo wakimbi usambu w'uyuyu, wata vati: We kukuki dia nungula wombo a buku one, ndu dia ndjihula tulimbitelu tawo, ne dia we akadiakema, akasumbela Unyashungu antu la dikila diaye: W'uma lu wauhu tshe ndu w'ete-keta tshe, ndu w'uma lu wehu tshe, la waulelu tshe.

Okone tayuleka nshimbamela uma lu kele ka Unyashungu dikambu diandi, ne dia tambuyindjam a la dikila diandi. —Romo 5:9

Etshungwelu keso keko le ndi uma lu dikila, lu edimanyelu ka kolo yasu, uku weli ongonyi wa ngandji kandi ka mamba.

—Efeso 1:7

Dikila diam dia sheki ne dia mbutshulwama dia nyimanyia antu efula kolo. —Mateu 26:28

Nyeyi nyati: Nyu kuntshungwama la diango diayulana, la fesa kana paunyi, uma lu ditshelu dia nyu di'anyanya, diakanyakiti uma le watshenyu. Keli nyu nyaka-

tshungwama la dikila di'ushinga a wulu, uku dia ona okoko laha la munga kuyanga vadi, dia Kristu ndame. —1 Petero 1:18, 19

Keli naka shu tatokendakenda ka lu yanyi, uku wendi lu yanyi, keti shu tambekesanela kame, ndu dikila dia Jesu On'andi dia mbutedia uma lu akambu wa kolo tshe.

—1 Joani 1:7

Undi dikila dia Kristu, lakayakimo aha la diwadi le Unyashungu lu wulu a Nyuma ka pundju, hadiuleki mbedia khum'etema yanyu uma lu etsha wa nyoi, dia nyu nkambela Unyashungu a lumu ulimu uka? —Heberu 9:14

Ne dia nyu nyakashimbamela uma lu ngandji ka mamba dia mbetawo, aha uma le nyu nyame, keli ushasha uma le Unyashungu—aha uma lu etsha, dia untu tayatumbulaki. —Efeso 2:8, 9

Okone shu tambuyindjama uma lu mbetawo, mbesu la ki lasasu la Unyashungu uma le Khumesu Jesu Kristu. —Romo 5:1

Ne dia Kristu Jesu, ndu mbahe-ma uhekeli ndu hahema, kema dikambu, keli mbetawo kambutshama la ngandji. —Ngalatiya 5:6

Etawo Khumadiondjo Jesu, ku we ayushimbamela.
—Etsha wa Atumami 16:31

1 Joani 5:4

Ne dia untu tshe lambuto uma le Unyashungu, atulekaka aka-mbu wa la kete wulu. Engo kuleki akambu wa la kete wulu eko mbe-tawo kasu.

Joani 6:28, 29

Ku vo wakawumbula vati: Ka-tshasu na dia ntsha ulimu a Unyashungu? Jesu akâkaluya diui ati: Ulimu a Unyashungu eko okone: nyetawo one lakandatumi.

Joani 20:31

Keli akambu aso wambufu-ndama dia nyu mbetawo nyati: Jesu eko Kristu, On'a Unyashungu; la dia nyu ndjala la lumu lu lukumbu landi lam'ayunyetawo.

Uku wanganyi ulungu la kete etali, osoku mbeli ngandji kandi ka shikaa wuki le waku watuwukaka woma. . . . Keli ngandji ka shikaa ka Latuyalaka katutshikalaka pundju, pundju, le waku watuwukaka woma, ndu ololo andi pulu ndu le tukanula tawo.

—Esambu 103: 11, 17

Lutumbu layali le Unyashungu Shi Khumesu Jesu Kristu, Shesu ka ketshi, Unyashungu w'ekikitshelu tshe. —2 Koreto 1:3

Akona eli Unyashungu uku we, latudimanyiaka kolo, latuhelaka uhedia w'atshikadi w'ukito aye? Ndi hatutshikalaka la kele pu-

ndju, ne dia ndi atongenangenaka lu ngandji ka shikaa. —Mika 7:18

Ne dia ngandji kaye ka shikaa nkumaka pulu ndu l'ulungu, la kolamelu yaye pulu ndu lu wangi.

—Esambu 108:4

Ngandji ka shikaa ka Latuyala-ka hatushilaka, ketshi kandi kema la ekumelu. Yo ndjalaka eyuyu pindju tshe, kolamelu yaye yeli dikambu dia mamba.

—Delu Dia Jeremiyia 3:22, 23

Aha dia etsha w'ololo wakata-tshi shame, keli ne dia ketshi kandi mbakandatushimbela uma lu diotshelo dia mbuto k'uyuyu la ehilwelu k'uyuyu ka le Nyuma k'Ololo.

—Tito 3:5

Isaya 1:18

Nyuyi kakiane, tukani yimba kame, mbata Latuyalaka. Kuyanga kolo yanyu yeli tilili, yo yayuya la wema uku pembe. Kuyanga yo yeko belaa, yo yayuya la diosa.

Enyelo 22:17

Nyuma la Utshukami wambuta vati: Yaka! One luka ati ati: Yaka! One leli la pusa ayi! One lalanga ose ashi a lumu wososa.

Joani 7:37

Lushi l'ekumelu ka dambu, laki lushi la wuki. Jesu akemala, aka-hangohango ati: Naka untu la pusa, ayi le mi, ayono.

Isaya 55:1

Nyulungi, nyu tshe weli la pusa, nyuyi lu ashi. Ndu nyu wane waha la falanga, nyuyi, nyuyose, nyono. Nyuyi, nyuyose wanu la awele wososa, aha l'ushinga.

Mako 10:14

Lam'akenyi Jesu dikambu so, ndi akuki kele; akawatela ati: Nyete tokendakenda wayi le mi, tanyâsikeki, ne dia diulelu dia Unyashungu dieli dia antu uku vo.

Mateu 11:28

Nyuyi le mi, nyu tshe watukambaka ndu weli la wetshu wa wulu, ku dimi layunyusha mumuya.

1 Jaoni 3:10

Dia dikambu ne, ana wa Unyashungu la ana wa uhimbanyi wateyamaka. Untu lahatshi ololo, kema untu a Unyashungu, ndu one laholangi unyandi.

Romo 8:14, 15

Ne dia wane tshe watolombwamaka le Nyuma ka Unyashungu mbeli ana wa Unyashungu. Nyukunungula nyuma ka lohombo ka nyukaluya lu woma. Keli nyu nyakalungula nyuma ka nyete ana wa luta. Uma lu dikambu so, mbatutetaka Unyashungu shati: Aba! Shesu!

Dia nyu ndjala nyaha la unungu, nyaha la lukesu, ana a Unya-

shungu waha la ekomo l'atei a lolonga la kolo ndu lahasimbwi, nyambenama l'atei awo uku esasi wa kete. —Filipi 2:15

Okone nyumo uma l'atei awo, nyuyatuli uma le wo, mbata Khumadiondjo, tanyunandaki engo ka kolo; ku dimi layunyulungula, layuyala uku Shenyu, nyu nyayuyala an'ami w'apami la an'ami w'amantu, mbata Khumadiondjo Kanga-Wulu-Tshe.

—2 Koreto 6:17, 18

Ku ndi akasha wane wakuluungula, ndu watetawoka lukumbu landi wulu wa vo ndjala ana wa Unyashungu. —Joani 1:12

Ngalatiya 5:19-21

Etsha wa dimba watenamaka vo ene: munanyi, akambu wa sonyi, saki y'akambu wa kolo, otemwelo wa dikishi, doka, lutunu, utshanu, kandjema, kele, diatanelu, lundju, tamu, okomiya, edjwelu ka wanu, engenongeno wa kolo, la akambu wa wuhu uku. Akambu aso mbanyewulami, uku akamanyewula ntundu nti: Wane watutshaka akambu aso, hawukiti diulelu dia Unyashungu.

Romo 13:13, 14

Tokendekende ololo, uku atokendakendaka antu la yanyi, keli aha l'ongenongeno w'akambu wa kolo, aha l'edjwelu ka wanu, aha la

munanyi la akambu wa sonyi, ndu aha la lundju la kandjema. Nyolote Khumadiondjo Jesu Kristu. Tanyutshikelaki saki ya kolo dihuli lu alimba anyu.

Isaya 5:11

Mananu kayali le waku watetoka k'olomo la pindju dia ntayangi dinono dia wulu, la watutshikala-ka leko ndu l'utshu, edja ndu wanu ambuwadjuya.

Tukedi 23:31, 32

Tendaki wanu lam'ewo tilili, lam'atuwukhundokhundoka lu dikoho, lam'atuwomenamaka dime-na. L'ekumelu, vo watulumataka untu uku ului, ndu watôkomaka uku kutu.

Mateu 22:37, 38

Jesu akawutela ati: Ulangi Khumadiondjo Unyashungu aye l'utema aye tshe, la lumu laye tshe, ndu la yimba yaye tshe. Olembe oso, mbeli olembe wuleki wuki ndu wa ntundu.

Mako 10:17-22

... Umbetsha w'ololo, kayumutsha dia nkita lumu la pundju? Jesu akûkaluya diui ati: Okoko wana wambetaye wati: Ololo? Nduku leli ololo, tshikima Unyashungu ndame. We mbeyaka elembe ati: Tudiakaki. Tunanaki. Tuvaki. Tukesaki. Olemia sho la nyo. Ndi akûkaluya diui ati: Umbetsha, akambu aso tshe mba-

tumutshaka umaka dikenda. Jesu akawendi tee, akawuki ngandji. Ndi akawutela ati: Dikambu otoi mbambutshikala le ye. Utshu, utusundja diango dieli la ye, kusha akanga a weula, ku we ayuala la diango l'ulungu. Kuyi, kuyundjeli. Ndi akasunama uma lu diui so, akakende la lunyangu, ne dia ndi aki kanga diango efula.

Tukedi 16:25

Mbuka kemotshi kateneka oollo lu ashu w'untu. Keli ekumelu kato eli nyoi.

1 Joani 5:12

One leli la Ona, eko la lumu; one laha la On'a Unyashungu kema la lumu.

Ngalatiya 6:7

Tuyadimbiyaki, Unyashungu hasokama; untu tshe ayuna diango diakandune.

1 Jaoni 3:7, 8a

An'ami wa tshitshe, untu tanyunganyiaki. Untu latutshaka ololo, eko ololo uku wendi ololo. Untu latutshaka kolo, eko untu a uhimbanyi, ne dia uhimbanyi aka-tshaka kolo uma l'etatelu.

Nyu hanyeyi nyati: Antu wa kolo hawukiti diulelu dia Unyashungu? Tanyuyadimbiyaki: atshi w'akambu wa sonyi, kuyanga atemodi wa dikishi, kuyanga amunayi, kuyanga akanga a nende, kuyanga atshi w'akambu wa sonyi

la apami, kuyanga evi, kuyanga akanga w'ekomiya, kuyanga ambidjoki a wanu, kuyanga ate-nanyi, kuyanga apotwanyi, vo tshe hawukiti diulelu dia Unyashungu. —1 Koreto 6:9, 10

Untu tanyudimbiyaki l'aui w'anyanya, ne dia uma lu akambu ako mbatuyakaka kele ka Unyashungu le akanga w'uhedia.

—Efeso 5:6

Keli nyuyali atshi wa diui, aha ambuki atu, watuyadimbiyaka.

—Jakoba 1:22

Naka untu ambuyakanelu ati: Untu a wuki kemi, lam'endi untu k'untu, ndi ambuyadimbiya.

—Ngalatiya 6:3

Romo 5:12

Okone uku akayi kolo la kete uma le untu otoi, la nyoi uma lu kolo; ku nyoi akadiangana le antu tshe ne dia antu tshe wakatshi kolo.

Jakoba 1:15

Ku saki kako, lam'atshoto die-mi, to kayuta kolo; ku kolo, lam'u-lato, to kayuta nyoi.

Ezekiyele 18:20

Utema watutshaka kolo mbayu-vo: ona hembe wutshu wa kolo ka shi, ndu shi hembe wutshu wa kolo ka on'andi. Ololo wa kanga ololo, wayuyalaka le ndi; ndu kolo ka kanga kolo, kayuyala le ndi.

Romo 8:6, 7

Ne dia tukanyi ta dimba teli nyoi, keli tukanyi ta Nyuma teli lumu la ki. Tukanyi ta dimba teli utunyi wa Unyashungu, ne dia to hatetawo ndjala la tshina di'ele-mbe wa Unyashungu. Ndu to hatelyi ntsha osoku.

Luka 15:32

Keli aki ololo mbola la ngena-ngena, ne dia onanyo one akavu, ku ambuyala la lumu; akashisho, ku ambenama.

Tukedi 11:19

Okone ololo atolombolaka untu utsha lu lumu. Keli one latuyela-ka akambu wa kolo, ayutana nyoi.

Romo 1:4

Lako laketama On'a Unyashungu lu wulu wedimi la Nyuma k'akambu w'ekila, lu eulwelu kandi k'uma lu nyoi. Nd'ako keli Jesu Khumadiondjo.

Joani 11:43, 44

Lam'akandati osoku, ndi akati la diui dia wulu ati: Lazaro, tumba! One lakavu akatumbi ombami ahondo wa diumbu, ndu l'anya ndu l'ekulu. Elundji kandi kakombami la kitambala. Jesu akawatela ati: Nyuwombole, ndi atshu.

Luka 7:14, 15a

Ku Jesu akayi lasuki, akananda kaka yaki udu. Ku wane wakata-

wembaka wakemala. Jesu akati ati: Olongo, dimi lambukutela nti: Eto. Lakavu akasungukala, akatatela nteketa.

Joani 10:17, 18

Dia dikambu so mbananga Papa, ne dia dimi lambukimo lumu lami dia losa ntu. Nduku untu lampotolalo, keli dime lambulukimo. Dimi la wulu wa lukimo, ndu la wulu wa losa ntu. Olembe oso mbakamalungula uma le Papa.

Enyelo 1:18

Ndu one leli lumu. Dimi lakavu, enda, leko la lumu pundju pundju. Dimi leko la sapi ya Nyoi ndu ya Udimu a Pengandu.

Euhwelu K'elembe 5:7-21

Tuyalaki la ditemolatemola la ntundu kami.

Tuyaselelaki nduku ekishi kuyanga efanelu k'engo kemotshi keli ladiku di'ulungu, kana keli latshina la kete kana keli l'ashi. Tuditikhaselaki adui, tuditemolaki

Tudimulaki lukumbu la Latuyalaka, Unyashungu aye, udimaladimula: ne dia Latuyalaka hete one ladimula lukumbu landi udimaladimula aha la unungu.

Uhoki lushi la mumuya, dia lulamaka ekila, uku akakudjangela Latuyalaka, Unyashungu aye. Ukambaki ulimu nshi shamalu, kutshaki elimu aye tshe....

Olemiaki sho la nyo, uku akakudjangela Latuyalaka, Unyashungu aye

Tudiakaki.

Tunanaki luseka.

Tuvaki.

Tumamanyiaki unyaye unungu.

Tokomiaki wadi a unyaye. Tokomiyaki luudu la unyaye kana ekambo kandi, ukambi andi a pam i kana a umuntu, ngombe kandi kana punda kandi, kuyanga engo kekina ka unyaye.

Joani 13:34

Olembe w'uyuyu mbamumu nyusha, dia nyu mbukana ngandji. Nyukani ngandji uku akamanyuki ngandji.

Jobo 34:21, 22

Ashu wa Unyashungu watena-ka kendo y'untu; ndi atendaka wanya andi tshe. Nduku udjima kuyanga didjidji dia nyoi dieko, diukuki atshi wa kolo mbishama.

Jeremiya 23:24

Latuyalaka kambula ati: Untu mbeyaka ndjashe lu ahuli wa usheshe, wahameyi mbena uka? Undi, dimi handudi too ndu l'ulungu ndu la kete? mbambula Latuyalaka.

Esambu 139:8, 12

Naka layumbela utsha l'ulungu, we eko leko; naka layutsho l'Udimu a Pengandu, we eko leko. . . . Keli udjima heyi mbishe engo

uma le ye, utshu atohetaka uku yanyi, ndu udjima ndu usasi weli pupu le ye.

Tukedi 15:3

Ashu wa Latuyalaka weko lu ahuli tshe, watendaka antu wa kolo ndu antu w'ololo.

Heberu 4:13

Nduku engo kakatungama, kahenama lu ashu andi. Keli diango tshe dieko etakataka ndu diatena-maka hwe la ntundu ka ashu wa one lahumbasu.

Luka 8:17

Ne dia nduku kene kambusha-ma, kahashwama; nduku kene keli lu usheshe, kaheyama ndu kahe-nama.

22 ASE KOLO W'AYOTO LU NDJA YA MPUNDJU

2 Petero 3:7

Keli ulungu weli kakiane, ndu kete, wambulamema la dja, uma lu diui diku diakandakitscha, edja ndu lushi l'elumbwelu ndu l'elanyelu ka antu wa kolo.

2 Tesalonika 1:9

Vo wayusuwa, wayunyema pundju uma l'elundji ka Khumadio-ndjo la uma lu lutumbu la wulu andi.

Mateu 13:41, 42

On'a untu ayutuma andjelo andi, wayosonola diango tshe diata-kanya antu la tshe watutshaka kolo uma lu diulelu diandi, ayuwakadja lu khuka ka dja. Delu

diayuyala leko ndu ekeketa nyelu ka anyu.

Esambu 9:17

Antu wa kolo wayuhulo lu Dihuli di'Edu kame la wedja tshe watuhelaka Unyashungu.

Mateu 18:8

Naka lunya laye kana lukulu laye lambukutakanya, uluhimbuli, ulukadja. Mboto lu lumu l'ekomo kana etshumbi, ndeka mbikadjema l'anya ahendi ndu la ekulu ehendi lu dja pundju ololo.

Mateu 25:46

Antu aso wayutsho lu sui dia pundju, keli antu w'ololo lu lumu la pundju.

Ne dia ndi akasonola lushi la nmbuya wa la kete, uku elumbwelu k'ololo l'anya w'untu lakandasonola. Ndi akenya antu tshe dikambu ne, ne dia ndi akawulula uma lu nyoi.

—Etsha wa Atumami 17:31

Ku Khumadiondjo mbeyaka wuhu wa nshimbela antu w'ololo uma l'ehimba, la mbete antu wa kolo lu asui edja ndu lushi l'elumbwelu.
—2 Petero 2:9

Dia dikambu ne mbambuluwanyema ngandji le su, ne dia shu ndjala la dihunga lu lushi l'elumbwelu; ne dia uku wendi, mbesu lu kete nye.
—1 Joani 4:17

Heberu 9:27

Uku dieli la antu dia mvo luvo otoi, ku elumbwelu ndjuya l'okongo.

Enyelo 20:12b

Wakalumbuya antu wakavu uma l'akambu wakafundama lu abuku, uku waki etsha awo.

2 Koreto 5:10

Ne dia dieli la su, shu tshe, dia menama la ntundu k'elumbwelu ka Kristu, dia untu l'untu nungula akambu uku akandatshi lam'akindi lu dimba, kana oloko kana kolo.

Romo 14:12

Okone shu tshe, untu l'untu, tayuyateketela le Unyashungu.

Keli ushasha ambutshikitana la kolo kako. Naka antu efula wakavu ne dia kolo k'untu otoi, keti ngandji ka mamba ka Unyashungu la ushasha w'uma lu ngandji ka mamba k'untu otoi, Jesu Kristu, wayuleka nfula le antu efula.

—Romo 5:15

Lusaka le Unyashungu, ne dia ushasha andi waheyana mvuta.

—2 Koreto 9:15

Okone dikambu ne hadiekama lulangu l'untu kuyanga dia elimu andi, keli dio mbekamaka ketshi ka Unyashungu. —Romo 9:16

Ne dia nyu mbeyaka ngandji ka mamba ka Khumesu Jesu Kristu,

nyati: Kuyanga ndi aki ongonyi, ndi akayala la wula dia dikambu dianyu, dia nyu ndjala engonyi uma lu wula andi. —2 Koreto 8:9

Keli lam'akafuli akambu wa kolo, ngandji ka mamba kakaleki nfulanela. Uku akahamelia kolo antu lu nyoi, wuhu ako mbukuki ngandji ka mamba mbulela antu lu akambu w'ololo utsha lu lumu la pundju le Jesu Kristu Khumesu. —Romo 5:20b, 21

Atumami waki la wulu efula wa mvutela antu dia eulwelu ka Khumadiondjo Jesu. Ngandji ka mamba kaki le wo tshe.

—Etsha wa Atumami 4:33

Etsha wa Atumami 17:30

Unyashungu akendjula tena di'akanga a dinginya. Keli kakiane, ndi ambutela antu tshe lu ahu-li tshe ati: Nyukadimuli etema.

Luka 13:3

Dimi lambunyutela nti: Kema. Keli naka nyu hanyukadimula etema, nyu tshe nyayuvo wuhu ako.

Mateu 3:2

Nyukadimuli etema, ne dia diulelu dia l'ulungu diaya suki.

Etsha wa Atumami 2:38; 3:19

Petero akawatela ati: Nyukadimuli etema, nyubatizami nyu tshe untu l'untu lu lukumbu la Jesu Kristu, ne dia edimanyelu ka kolo

yanyu, ku nyu nyayulungula usha-sha wa Nyuma k'Ololo. . . . Okone nyukadimuli etema, nyusikiso dia kolo yanyu nyimanyiama, dia deku dia nyodia ndja uma la ntundu ka Khumadiondjo.

Tukedi 28:13

One latusheka kolo yandi, hatongonaka. Keli one latushulaka ndu latosekaka kolo yandi, ayukama ketshi.

2 Koreto 7:10

Ne dia lunyangu uku lulangu la Unyashungu atutungaka ekadi-mwelu k'utema utsha lu panda. Untu hayatshumuya ne dia ekadi-mwelu keku, keli lunyangu la wa la kete atutungaka nyoi.

Naka untu a kolo ayukadimo
uma lu kolo yandi yakandatsha-
ka, ndu ayulamaka elembe ami, la
ayutshaka kene keli ololo ndu
usimbwi, mete ndi ayulumba; ndi
huvo.

—Ezekiyele 18:21

Untu a kolo aseke mbuka kandi,
la one latusanguyaka kolo akimo
tukanyi tandi. Akaluli le Latuya-
laka, ku ndi ayuwuka ketshi, ee, le
Unyashungu asu, ne dia ndi aye-
tawo mbudimanyia tshe.

—Isaya 55:7

Wambunyutela dikambu dia
edimanyelu ka kolo yanyu uma le
untu one. Unyashungu akaw-
dia la lunya landi la pami, dia ndi
ndjala Olombodi la Ushimbedi,

dia mbisha asi Isariyele ekadi-
mwelu k'etema la edimanyelu ka
kolo.

—Etsha wa Atumami 13:38b; 5:31

Ne dia naka nyu nyambudima-
nyia antu kolo yawo, ndu Shenyu
leli l'ulungu ayunyudimanyia.

—Mateu 6:14

Lam'akenyi Jesu mbetawo
kawo, ndi akatela kanga ekuhi
ati: On'ami, kolo yaye yambudi-
manyema.

—Mako 2:5

Enda, dimi lambemala la suku,
lambkokokola. Lam'ayuka untu
diui diam, lam'ayundudihula
lukuki, dimi layoto le ndi, layole
la ndi, ndu ndi ayole la mi.

—Enyelo 3:20

Ne dia ngandji ka mamba ka Unyashungu kambene, kambela panda le antu tshe, kambutetsha lama ntuna akambu wa dionyo la saki y'akambu wa la kete, dia shu ndjala la nyumu ya ki, y'uluwanyi ndu y'ololo la kete nye.

—Tito 2:11, 12

Nyukani yimba ya diango dia l'ulungu, aha dia la kete.

—Kolosai 3:2

Tanyuyalaki engenyi w'akambu wa udjima wahato elua, keli nyâhangweli.

—Efeso 5:11

Tanyulangaki akambu wa la kete kuyanga diango dia la kete. Naka untu alanga akambu wa la

kete, ku ngandji ka Shesu kema l'utema andi. Ne dia akambu wa la kete, saki ka dimba, ndu saki ka ashu, ndu utaku a lumu, vo waha uma le Shesu, keli weko uma la kete.

—1 Joani 2:15, 16

Nyu akanga a munanyi, nyu hanyeyi nyati: Ongenyi w'akambu wa la kete eko utunyi a Unyashungu? Okone untu tshe lalanga ndjala ongenyi w'akambu wa la kete, ambuyaete utunyi a Unyashungu.

—Jakoba 4:4

Nyuyaotsha, nyuyaedia; nyuya etsha anyu wa kolo uma lu ashu ami, nyukimo ntsha kolo.

—Isaya 1:16

Ezekiyele 36:26

Dimi layunyusha utema w'uyu-yu, ndu layudja nyuma k'uyuyu l'etema anyu. Dimi layunya utema a dive uma lu alimba anyu, ku layunyusha etema w'emunyi.

1 Joani 2:29; 5:18

Naka nyu mbeyaka nyati: Ndi eko ololo, nyeyi nyati: Untu tshe latutshaka ololo, akuto uma le ndi. . . . Shu mbeyaka shati: Untu tshe lambuto uma le Unyashungu, hatutshaka kolo. Keli one lambuto le Unyashungu, atuyalamaka, ku kanga kolo hawunanda.

Okone naka untu eko le Kristu, ndi ambuyala etungamelu k'uyu-

yu. Akambu w'edjedja wambeta-ka, enda, akambu tshe wambu-yala eyuyu. —2 Koreto 5:17

Jesu akûkaluya diui ati: Mete, mete, kakutelami nti: Untu heyi mena diulelu dia Unyashungu, tshikima ndi ambuto ntu.

—Joani 3:3

Keli nyu nyakayaedia, nyakaki-diamma, nyakayindjama lu luku-mbu la Khumadiondjo Jesu Kri-stu, la le Nyuma ka Unyashungu asu. —1 Koreto 6:11b

Nyu nyakutama ntu, aha lu wuhu wa diango diatulanaka, keli lu wuhu wa diango diahalana, lu diui dia Unyashungu dieli la lumu, dieli pundju. —1 Petero 1:23

UNTU L'ETAWO AMBOKA NDO OSE MPEKATO 29 AYOVO L'AKOLOANDE

Efeso 2:1, 6

Ndi akanyete la lumu lam'aki-nyu edu uma lu ehdia anyu la kolo yanyu. . . . Ndi akatulula kame la ndi, akatudjasha la ndi lu ahuli wa l'ulungu le Kristu Jesu.

1 Petero 2:24

Ndi akatembela wutshu wa kolo yasu lu dimba diandi l'utamba, dia shu wane wakavu lu kolo ndja-la la lumu lu akambu w'ololo. Nyu nyakakono dia wimbo andi.

Kolosai 3:1-3

Naka nyu nyakulwama kame la Kristu, nyuyangi diango dieli l'u-lungu, lu dihuli diudjashi Kristu, lu lunya la pami la Unyashungu.

Nyukani yimba ya dia ngo dia l'u-lungu, aha dia la kete. Ne dia nyu nyakavu, ku lumu lanyu lambu-shama la Kristu le Unyashungu.

Ngalatiya 5:24, 25

Wane welu wa Kristu Jesu, wambudiaka dimba ndu saki kadio lu utamba a mpeketanya. Naka shu teko la lumu uma le Nyuma, tokendakendaki la Nyuma.

Romo 6:2, 11

Aha osoku. Shu ane wakavu lu kolo, ukundi ukukisu mbidjase lo-ko ntu? . . . Okone nyu nyame nyuyaete uku wane wambuvo lu kolo ndu uku wane la lumu le Unyashungu uma le Kristu Jesu.

Ngalatiya 6:8

Ne dia one latuneka lu dimba diandi, ayuna ehondelo uma lu dimba. Keli one latuneka lu Nyuma, ayuna lumu la pundju uma le Nyuma.

Joani 3:14, 15

Uku akunyia Mose ului l'usui, osoku dieli la On'a untu dia muniyama; ne dia untu tshe lawetawo, ayali la lumu la pundju.

Joani 3:36

One letawo Ona, eko la lumu la pundju. Keli one lahakitanya diui dia Ona, henyi lumu la pundju, kele ka Unyashungu keko le ndi.

Joani 17:3

Lumu la pundju lone, eli nkêya, weme Unyashungu wa mete, la Jesu Kristu, lakayatumi.

Romo 6:23

Ne dia difutu dia akambu wa kolo eli nyoi, keli ushasha a Unyashungu eli lumu la pundju le Kristu Jesu Khumesu.

Joani 5:24

Mete, mete, kanyutelami nti: One luka diui diami, letawo lakanumi, ndi eko la lumu la pundju. Ndi huya l'elumbwelu, keli ndi ambeta uma lu nyoi utsha lu lumu.

Romo 8:16

Nyuma ambuyaete omenyi
kame la nyuma yasu ati: Ana wa
Unyashungu mbesu.

Joani 14:21

One leli la elembe ami, ndu latê-
kitanyiyaka, ndi kananga. Untu
lananga, ayulangema le Papa. Di-
mi layûlanga, layuyaenya le ndi.

1 Joani 5:11-13

Aui ane mbakandatutela ati:
Unyashungu akatusha lumu la
pundju, la lumu lako leko l'utema
wa On'andi. One leli la Ona, eko la
lumu; one laha la On'a Unyashun-
gu kema la lumu. Dimi lambu-
nyufundela akambu ane, dia nyu

mbeya nyati: Nyu wane wetawo
lukumbu la On'a Unyashungu
nyeko la lumu la pundju.

Isaya 32:17

Ulimu wa sambu k'ololo wayu-
yala lutui tshitshi, la elua ato weli
ki la elungamelu pundju.

Ngalatiya 4:6

Ne dia ana wa luta mbenyu,
Unyashungu akatumu Nyuma ka
On'andi l'etema asu, ata ati: Aba,
Shesu.

1 Joani 4:13

Dia dikambu ne mbeyasu shati:
Shu tatuyalaka l'utema andi, la
ndi l'etema asu, ne dia ndi akatu-
sha Nyuma kandi.

Keli kakiane, dimi lambuya le ye. Lambuta akambu aso la kete, ne dia ongenongeno ami aluli l'etema awo vame. —Joani 17:13

... Keli dimi layunyena ntu, ku etema anyu wayongenangena. Nduku untu ayunyohotola ongenongeno anyu. —Joani 16:22b

Ne dia diulelu dia Unyashungu diaha lu dikambu dia nde la dia no. Keli dio dieko lu akambu w'ololo, la ki la ongenongeno le Nyuma k'Ololo. —Romo 14:17

Nyu nyayuduwlaka ashi l'ogenongeno uma lu teko dia panda. —Isaya 12:3

Dimi lakadiakema l'utamba a mpeketanya kame la Kristu. Di me kema la lumu, keli Kristu keli la lumu l'utema ami. Lumu leli la mi kakiane lu dimba leko uma lu mbetawo le On'a Unyashungu, ako lakanangi, ndu lakayakimo dikambu diam. —Ngalatiya 2:20

Dimi lambunyutela akambu aso, ne dia ongenongeno ami ayali l'etema anyu, la dia ongenongeno anyu aluli. —Joani 15:11

We ayomenyaka mbuka ka lumu; engenongeno wa mamba weko la ntundu kaye; engenongeno wa pundju weko lu lunya laye la pami. —Esambu 16:11

1 Samuele 12:15

Keli naka nyu hanyukitanyisha diui dia Latuyalaka, ndu nyayutuna elembe wa Latuyalaka, ku lunya la Latuyalaka layunyusuya wulu uku akalasuya washenyu.

Romo 6:16

Nyu hanyeyi nyati: Naka nyu nyambuyakimo le untu omotshi uku fumbi dia mbukitanyiaka, nyu nyeli fumbi ya one latunyuktanyiaka kana y'akambu wa kolo utsha lu nyoi, kuyanga y'ukitanyia utsha lu akambu w'ololo?

2 Tesalonika 1:7-9

La dia nyu wane wasuyama wumuya la su lu enelo ka Khumadio-

ndjo Jesu uma l'ulungu la andjelo andi a wulu lu lumbi la dja, ndi ayosomboya wane waheyi Unyashungu, la wahakitanyia lukumu l'ololo la Khumesu Jesu. Vo wayusuwa, wayunyema pundju uma l'elundji ka Khumadiondjo la uma lu lutumbu la wulu andi.

Euhwelu K'elembe 11:26-28a

Enda, dimi lambukitsha otshoko la mananu elo la ntundu kanyu: otshoko, naka nyu nyayukitanyia elembe wa Latuyalaka, Unyashungu anyu, wamumunyudjela elo; mananu, naka nyu hanyukitanyia elembe wa Latuyalaka.

34 MBETAWO ONYASHUNGU EKO OHOMBA IFULA

Filipi 2:11

La dia nimi tshe yetawo vati:
Jesu Kristu keli Khumadiondjo,
ne dia lutumbu la Unyashungu
Shi.

Mateu 10:32, 33

Okone untu tshe layumbetawo
la ntundu k'antu, ndu dimi layu-
wetawo la ntundu ka Papa leli
l'ulungu. Keli untu tshe layuma-
nguna la ntundu k'antu, ndu dimi
layuwanguna la ntundu ka Papa
leli l'ulungu.

Romo 10:9, 10

Diui diako ati: Naka we ayushu-
la l'unyo aye wati: Jesu keli Khu-

madiondjo, ndu naka we ayetawo
l'utema aye wati: Unyashungu
akawulula uma lu nyoi, ku we
ayushimbamela. Ne dia untu leta-
wo l'utema andi, atuyindjamaka;
la one lashula l'unyo andi, atushi-
mbamelaka.

1 Joani 2:23

One languna Ona, kema la Shi.
One letawo Ona eko ndu la Shi.

Luka 9:26

Untu tshe layumbuka sonyi
ndu layuka aui ami sonyi, On'a
untu ayuwuka sonyi lam'ayundu-
ya lu lutumbu landi ndame ndu lu
lutumbu la Shi ndu la andjelo
w'ekila.

1 Petero 5:8

Nyuyali ki, nyendaki. Utunyi anyu uhimbanyi atokendakenda-ka uku tambwe kadikita kayanga walendi.

2 Tesalonika 2:9

Eyelu kandi kambedima l'elimu wa Satana la wulu tshe, ndu la tulimitelu, ndu la akambu wa mamba wa kashi.

Etsha wa Atumami 26:18

Dia we nsenya ashu awo, dia vo nkadimo uma lu udjima utsha lu usasi, la uma lu wulu a Satana utsha le Unyashungu; dia vo nungula edimanyelu ka kolo la ukito l'atei a wane wambukidiama uma lu mbetawo ka dikambu diam.

Mateu 4:1, 10, 11

Nyuma k'Oloko akalombola Je-su l'usui dia ndi ntuhimbama le uhibanyi. . . . Ku Jesu akawutela ati: Satana, mo! ne dia akafunda-ma ati: Kotemolaki Khumadio-ndjo, Unyashungu aye, kûkambe-laki ndame ulimu. Uhimbanyi akûtshiki. Ku andjelo wakayi, wa-kûkimanyia.

Efeso 6:10, 11

Diui di'ekumelu ne nti: Nyukiki-tali le Khumadiiondjo, ndu lu wulu wa wulu andi tshe. Nyolote eloto tshe wa ta wa Unyashungu, dia nyu mbeya nshikikala la ntundu ka kesu tshe ya uhimbanyi.

Heberu 2:14

Okone, ne dia ana weko la emunyi la dikila, ndu ndame akayala uku vo; dia ndi nembia laki la wulu a nyoi, letawo vati: Uhimbanyi, uma lu nyoi kandi.

1 Joani 3:8

Untu latutshaka kolo, eko untu a uhimbanyi, ne dia uhimbanyi akatshaka kolo uma l'etatelu. Dia dikambu diako, mbakenama On'a Unyashungu, dia ndjulanya elimu wa uhimbanyi.

Romo 8:35, 37

Akona ayeya ntanganya uma lu ngandji ka Kristu na? Undi, fono, shoko, asui, ndjala, utakataka, akambu wa l'asa eku la nyoi, kana

yombo ya ta? Kema, lu akambu aso tshe, kesu andeki w'utamanya ne dia one lakatulangi.

Jakoba 4:7, 8a

Okone nyukitanyiaki aui wa Unyashungu. Nyosemaneli le uhimbanyi, ku ndi ayunyulawo. Nyusukani le Unyashungu, ku ndi ayusukana le nyu.

2 Tesalonika 2:8, 9

Ku kanga uhedia ayenyama, ayudiakema le Khumadiondjo Jesu la luwi l'uma l'unyo andi. Ndi ayuwete uku anyanya l'eyelu kandi. Eyelu kandi kambedima l'elimu wa Satana la wulu tshe, ndu la tulimbitelu, ndu la akambu wa mamba wa kashi.

1 Koreto 13:1

Naka dimi layoteketa lu eteketa w'antu ndu w'andjelo, keli laha la ngandji, dimi lambuyala uku ohotela wahumawo, kana uku dinya-ndja diasakanyawo nga nga.

Ngalatiya 5:22, 23a

Keli elua wa Nyuma weli ngandji, ongenongeno, ki, ndjakimela, ketshi, ololo, kolamelu, memakan, ndjaenda.

Ndi akawumbula etena ka hendi ati: Simona, on'a Joani, we mbukakami ngandji? Ndi akawutela ati: Elu, Khumadiondjo. We mbeyaka wati: Dimi nkukaka ngandji. Ndi akawutela ati: Ulamaki ekoko ami.
—Joani 21:16

Naka nyu nangakami, nyayuki-tanyaia elembe ami. —Joani 14:15

Naka untu ayuta ati: Dimi latulangaka Unyashungu, ku ndi mpetshaka unyandi, keti kanga kashi kendi. Ne dia untu lahalangi unyandi lenandi, ndi heyi nanga Unyashungu lahandenyi.

—1 Joani 4:20

Uma lu dikambu ne, antu tshe wayeya vati: Ambeki ami mbenyu, naka nyu nyayukana ngandji.
—Joani 13:35

Shu mbeyaka shati: Shu takatumbi uma lu nyoi utsha lu lumu, ne dia shu tatulangaka anyasu. Untu lahalangi unyandi eki lu nyoi.

—1 Joani 3:14

Etsha wa Atumani 10:39-41

Shu teko emenyi w'akambu tshe wakandatshi lu leke l'asi Juda, ndu la Jerusalema. Vo wakûdiaki, wakûhane l'utamba. Unyashungu akawulula lushi la satu; aketawo dia ndi menama, aha le antu tshe, keli paka le su, shu wane wakasonwama le Unyashungu, uku emenyi; shu wane wakalekaka la ndi, wakanokaka la ndi lam'akandulo uma lu nyoi.

Mako 16:9

Lam'akulo Jesu la kesekese, lu lushi la ntundu la lubingu, ndi akene ntundu le Mariya w'usi Mangadala, lakandatundja edienge esambeli.

Joani 20:26-28

L'okongo a nshi enanei, ambeki andi waki lu luudu ntu, ndu Tomasi aki la wo. Lam'akadihama kuki, Jesu akayi, akemala l'atei awo. Ndi akati ati: Ki kayali la nyu! Ku ndi akatela Tomasi ati: Udji luhita laye lane, enda anya ami. Usimbuli lunya, uludji lu luhandju lami. Tuyalaki la tamu, keli etawo. Tomasi akûkaluya diui ati: Khumemi, la Unyashungu ami!

Romo 4:25

Jesu ako akakimwama lu nyoi ne dia kolo yasu, ndu akulo dia shu nyindjama.

Joani 5:25, 28, 29

Mete, mete, kanyutelami nti:
Etena kambukuka, keko kakiane,
kayuka edu diui dia Ona Unyashungu.
Wane wetawo, wayuyala
la lumu. . . . Tanyambaki dia dikambu so,
ne dia etena kambukuka,
kayuka wane weli lu waumbu tshe
diui diandi, ku vo wayutumba.
Wane wakatshaka ololo, wayulo
lu eulwelu ka lumu. Ku wane wakatshaka kolo,
wayulo l'elumbwe-
lu.

Romo 6:3-5

Nyu hanyeyi nyati: Shu ane
tshe wakabatizama le Kristu
Jesu, takabatizama ndu lu nyoi
kandi? Lu batiza kakatakhunda-

ma la ndi lu nyoi. Okone uku akulwama Kristu uma lu nyoi lu lutumbu la Shi, mbukukisu nkendakenda lu lumu l'uyuyu. Naka shu takayala kame la ndi lu nyoi, keti shu tayuleka ndjala kame la ndi lu eulwelu kandi.

Romo 8:10, 11

Naka Kristu eko l'etema anyu,
kuyanga alimba anyu wakavu ne
dia kolo, etema anyu weko la
lumu ne dia ololo. Naka Nyuma
ka one lakulula Jesu uma lu nyoi
eko l'etema anyu, keti one lakulula
Kristu Jesu uma lu nyoi ayusha
ndu alimba anyu wukuvo lumu
uma le Nyuma kandi keli l'etema
anyu.

Luka 1:74, 75

Ati: Lam'ayunyushimbamela
uma l'anya w'atunyi asu, nyayo-
ntemolaka aha la woma. Ndu lu
akambu w'ekila la lu akambu
w'ololo la ntundu kandi nshi yasu
tshe.

Okone, anyasu wa ngandji, ne
dia shu teko la alaka ane, tuyalo-
ngosole uma lu mindu tshe ya di-
mba ndu y'etema, tuluwanya aka-
mbu w'ekila la woma a Unyashu-
ngu. —2 Koreto 7:1

Dimi lambunyubatiza l'ashi dia
ekadimwelu k'etema. Keli layayi
l'okongo ami, ambundeka wulu:
dimi kema oloло wukukimi memba

sabata yandi. Ndi ayunyubatiza
la Nyuma k'Ololo la dja.

—Mateu 3:11

Wakasonama uku akeyi Unya-
shungu Shesu ntundu, l'ekidiame-
lu ka Nyuma, dia vo ndjala la uki-
tanyia la emongelo ka dikila dia
Jesu Kristu. —1 Petero 1:2a

Okone naka untu ambuyaedia
ndame uma lu kolo sho, ndi ayu-
yala uku engo ka nemo, kukidia-
mi, kakalongoswama l'ulimu w'o-
lolo tshe, kakuka ntsha ulimu
w'uwandji a luudu. —2 Timote 2:21

Keli one lakanyeti, eko ekila,
okone ndu nyu nyuyali ekila lu di-
tshelu dianyu tshe. —1 Petero 1:15

Heberu 13:12

Okone ndu Jesu akasuwi l'andja a suku dia lukumbu, ne dia nkidia antu lu dikila diandi.

Efeso 1:4; 4:24

Uku akandatosonola la ntundu k'etungelu k'andja, dia shu ndjala w'ekila, waha la unungu la ntundu kandi lu ngandji, . . . nyolote untu uyuyu, lakatungama lu ololo la ekila ka mete le Unyashungu.

Isaya 35:8

Mbuka kayuyala leko, osese a wuki wayuweta vati: Osese w'ekila. Wane wahatalongoswama haweti loko. Tekeko la akanga a dinginya haweyi mbetola utsha

loko. Osese ako ayuyala dikambu di'ekilami etu.

1 Joani 1:9

Naka shu tambushula kolo yasu, ndi eko la kolamelu la ololo wa ntudimanyia kolo yasu, la ntedia uma lu kolo tshe.

2 Petero 3:11

Ne dia diango ne tshe diayolelo, ku dieli la nyu dia ndjala wuhu akona w'antu wayunyuyala lu akambu w'ololo tshe la w'ekila.

Heberu 12:14

Nyuyelaki akambu wa ki la antu tshe, ndu ekidiamelu keli untu laha la to, henyi Khumadio-ndjo.

Luka 11:13

Okone, naka nyu, antu wa kolo,
mbeyaka mbisha an'anyu esha-
sha w'ololo, Shenyu le l'ulungu
huleka mbisha wane wôlomba
Nyuma k'Ololo?

Etsha wa Atumami 4:31

Lam'akawalombe, dihuli diaka-
wasangana diakasutshasutsha-
ma. Vo tshe wakaludiamla la
Nyuma k'Ololo, wakati diui dia
Unyashungu la dihunga.

Ezekiyele 36:27

Dimi layunyudja Nyuma kami,
layunyokendjakendja lu elembe
ami, ku nyu nyayulamaka adjan-
gu ami, la mbatshaka.

Romo 8:9

Keli nyu nyaha lu akambu wa
dimba, nyeko lu akambu wa Nyu-
ma, naka Nyuma ka Unyashungu
atudjaseka l'etema anyu. Naka
untu kema la Nyuma ka Kristu,
keti ndi kema la ndi.

Etsha wa Atumami 1:8a

Keli nyu nyayulungula wulu
lam'ayuya Nyuma k'Ololo le nyu.
Nyu nyayuyala emenyi.

Etsha wa Atumami 11:24a

Ne dia ndi aki untu ololo, laka-
luli la Nyuma k'Ololo ndu la mbe-
tawo.

Etsha wa Atumami 13:52

Ambeki wakaluli la ongenonge-
no ndu la Nyuma k'Ololo.

DAKO DI'ULEKI UHUMBA LE ANE WETAWO NZAMBI 43

Esambu 34:18

Latuyalaka eko lasuki la wane
weli la etema wambate. Ndi
atushimbela ka waku weli la
etema wa ndjakitshakitsha.

Isaya 66:2

Lunya lami mbakatungi diango
ne tshe, . . . mbata Latuyalaka.
Enda, dimi layediya ashu ami
utsha le one latusuwaka ndu leli
l'utema ambate, utsha le one latu-
kaka diui diam i woma.

1 Petero 4:12, 13

Elangimi ami, tanyambaki dia
akambu wa wulu weli l'atei anyu,
wambuya le nyu dia nyuhimba,
nyati: Dikambu di'uyuyu diambu-
ya le su. Keli nyongenengene, ne

dia nyu nyambusuwa la Kristu, ne
dia nyu mbeya ngenangena l'onge-
nongeno utamanya l'enyelo ka lu-
tumbu landi.

Mako 9:23

Jesu akûkaluya diui ati: Naka
we mbeyaka ntsha, akambu tshe
mbeyaka ntshama le untu letawo.

Enyelo 21:4

Ndi ayukitula asoi tshe lu ashu
awo; nyoi hayuyala ntu, delu
hadiuyuyala ntu, kuyanga ndjawi,
kuyanga kandji. Akambu wa
ntundu wambushila.

Esambu 37:3

Ekamaki Latuyalaka, utshaki
ololo, Ku we ayudjase la kete, ayu-
lutshama uma lu kolamelu yandi.

Heberu 2:18

Ne dia ndame akasuyama ndu akahimbama, mbeyandi nkimanyia wane wambuhimbama.

Romo 16:20a

Kem'edja, Unyashungu a ki ayuminula Satana la tshina di'ekulu anyu.

Esambu 34:19

Asui w'untu l'ololo watuyalaka efula, keli Latuyalaka atûtshungulaka uma loko nshi tshe.

Isaya 43:2

Lam'ayuyetetaka lu ashi, dimi layuyalaka la ye; ndu lam'ayutehoka ndjali, yo hayukudi-

tsha. Lam'ayuyokendakenda lu dja, yo hayukutshumba, kuyanga lumbi halukudinga.

Romo 8:28

Shu mbeyaka shati: Unyashungu atukambaka ololo kame la wane watuwukaka ngandji, wane wakandeti uku esangweyu kandi.

1 Koreto 10:13

Nduku uhimba waya le nyu, wahayi antu memba. Keli Unyashungu eko la kolamelu; ndi hetawo dia nyu mpimbama uleki wulu anyu. Keli lam'ayuya ehimba, ndi ayunyutshela mbuka ka nyu mpanda dia nyu ndjala la wulu wa nshikikala.

One laleka akambu wa kolo wulu, dimi layuwete uku ekoho ka lu etemwelo ka Unyashungu ami; ndi hatumbi uma loko pundju. Ku dimi layufunda lukumbu la Unyashungu ami lu dimba diandi, ndu lukumbu la usumba wa Unyashungu ami, Jerusalema y'uyuyu, yayuya uma l'ulungu uma le Unyashungu ami, ndu lukumbu lami l'uyuyu. —Enyelo 3:12

Okone one laleka akambu wa kolo wulu, ayolotshama ahondo a wema. Dimi haludimula lukumbu landi uma lu mukanda a lumu, ke-li layushula lukumbu landi lu ashu wa Papa, ndu wa andjelo andi.

—Enyelo 3:5

One laleka akambu wa kolo wulu, dimi layuwusha wulu wa ndi mbidjase la mi lu kiti ka diulelu, uku akamaleki akambu wa kolo wulu, akamadjase la Papa lu kiti kandi ka diulelu.

—Enyelo 3:21

One layuleka akambu wa kolo wulu, ayusangula diango ne! Dimi layuyala Unyashungu andi, ku ndi ayuyala on'ami. —Enyelo 21:7

One leli la tui, uki aui watela Nyuma ekelizia. One laleka akambu wa kolo wulu, dimi layuwusha dia ndi nde uma l'utamba a lumu weli l'atei a Paradisu ka Unyashungu. —Enyelo 2:7

1 Koreto 7:10, 11, 39

Ku le atshukanyi, dimi lambudjanga, keli aha Khumadiondjo, nti: Wadi tanganaki uma le umendi (ku lam'ayundangana, ndi atshikali unyimba, kana akaluli le umendi)—umi takimoki wadendi. . . . Wadi ambukelekama le umendi lam'eki umendi la lumu. Keli naka umendi ambuvo, ndi mbeyaka ntshukama le one lalangandi. Keli paka lu lulangu la Khumadiondjo.

Romo 7:2, 3

Umuntu lutshukami atukeleka-maka l'elembe w'umendi lam'eki umendi la lumu. Keli naka umendi ambuvo, keti ndi ambutshungo

uma l'elembe w'umendi. Ku naka ndi ambutudjase la pamikinlam'eki umendi la lumu, wayuwe-ta vati: Kanga munanyi. Keli naka umendi ambuvo, keti ndi ambutshungo uma l'elembe. Ndi hayala kanga munanyi kuyanga ndi ayutshukama le pamikin.

Untu tshe laseka wadendi, latshuka ukina, ambunana. One latshuka umuntu lukimwi umendi, ambunana. —Luka 16:18

Keli dimi lambunyutela nti: Untu tshe lakimo wadendi, naka aha lu dikambu dia luseka, ndi ambuwete umunanyi. Untu tshe latshuka umuntu losekiwo, ambunana. —Mateu 5:32

Joani 14:3

Naka dimi lambutsho dia ntuyolongoswela dihuli, dimi layukalula la ndjunyulungula, dia nyu ndjala lene ayumuyala.

Enyelo 3:11

Dimi layuya esadi. Ukimeli keli la ye wulu, untu takokosolaki dembo diaye dia kusu.

Mako 8:38

Untu tshe l'atei a lolonga lone la luseka ndu l'akambu wa kolo layumbuka dimi la aui ami sonyi, ndu dimi, On'a untu, layuwuka sonyi lam'ayumuya lu lutumbu la Papa, kame la andjelo w'ekila.

Mateu 24:30

Ku djimbitelu ya On'a untu yayne l'ulungu. Wedja tshe wa la kete wayulela, wayena On'a untu ayayi lu wang'i wa l'ulungu la wulu ndu la lutumbu la wuki.

Jakoba 5:8

Ndu nyu nyutetemali, nyushiki-ke etema anyu, ne dia eyelu ka Khumadiondjo aya suki.

Mateu 24:27

Uku atungadimoka dingadimu dia ndjadi lu leke l'ehutwelu ka unya, ku dio menama lu leke l'edjelu ka unya, osoku mbayuya-la eyelu ka On'a untu.

Etsha wa Atumami 1:11

Vo wakati vati: Nyu asi Ngalili, dikambu kuna diemalanyu, ku mendaka l'ulungu? Jesu one, lambosama l'ulungu uma le nyu, ayuya wuhu ako, uku awenanyu atatshu utsha l'ulungu.

Luka 21:27

Ku vo wayena On'a untu ayayi lu dingi la wulu la lutumbu la wuki.

1 Joani 3:2, 3

Elangimi ami, kakiane ana a Unyashungu mbesu, diatenama okone ayutuyala. Shu mbeyaka shati: Naka ndi ayene, shu tayuya uku ndi, ne dia shu tayuwena uku wendi. Untu tshe leli la elu-

ngamelu kene l'utema andi, atuyaediaka uku wendi pudipudi.

Enyelo 16:15

Nyulungi, dimi layuya uku atuyakaka uvi. Untu lasena, latulamaka ahondo andi, ne dia atukokendakenda utakataka, ne dia watukena sonyi kandi, eko la otshoko!

Luka 12:40

Ndu nyu nyuyalongosole, ne dia On'a untu ayuya lu unya wahanyalungamela.

Mateu 16:27

Ne dia On'a untu ayuya lu lutumbu la Shi, ndi la andjelo andi, ku ndi ayufuta untu l'untu uku akandatshi.

AKAMBO WA LATOYALAKA

Ulungu la kete wayushila, keli
au ami hawushila. —Luka 21:33

Ne dia nduku diui di'amvutshi
diakayi uma lu lulangu la antu,
keli antu wakati diui uma le
Unyashungu, wakasukuyama
uma le Nyuma k'Ololo.

—2 Petero 1:21

Efundelu tshe k'uma le Unyashungu keko ololo mbetsha antu,
la mbalaka, la mbaewula, la
mbaekiya lu akambu w'ololo.

—2 Timote 3:16

Tanyaheki nduku diui ladiku
di'au wamumunyutela, ndu tanyunyaki
nduku diui uma loko.
Keli nyulamaki elembe wa Latu-

yalaka, Unyashungu anyu, uku
amumunyutelawo.

—Euhwelu K'elembe 4:2

Ku Jesu akâkaluya diui ati:
Nyu nyambunganela, ne dia nyu
hanyeyi afundelu, kana wulu wa
Unyashungu. —Mateu 22:29

Dimi lakumbi diui diaye l'ute-
ma ami, ne dia dimi latukukutshela kolo. —Esambu 119:11

Diui diaye dieko tala l'ekulu
ami, ndu usasi lu mbuka kami.

—Esambu 119:105

Latuyalaka li, pundju, pundju,
diui diaye diatushikikalaka l'ulu-
ngu. —Esambu 119:89

Published in numerous languages by World Missionary Press, Inc.,
as God supplies funds in answer to prayer. **For questions or more
information by country, visit: www.wmp-contacts.org**

World Missionary Press
PO Box 120
New Paris, IN 46553-0120 USA
www.wmpress.org

7-24

Read booklets online or by App
www.wmp-readonline.org



217 Otetela HFA